

പാട്ടഭൂമിയിലെ മരങ്ങൾ

207 (3030) ശ്രീ. വി. എസ്. സുനിൽ കുമാർ :

ശ്രീ. ചിറ്റയം ഗോപകുമാർ :

ശ്രീമതി ഇ. എസ്. ബിജിമോൾ :

ശ്രീമതി ഗീതാ ഗോപി : താഴെക്കാണുന്ന ചോദ്യത്തിന് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

തണ്ണീർത്തടങ്ങൾ നികത്തുന്നതിനും പാട്ടഭൂമിയിലെ മരങ്ങൾ മുറിക്കുന്നതിനും അനുമതി നൽകിയിട്ടുണ്ടോ ; എങ്കിൽ എവിടെയെല്ലാം അനുമതി നൽകി എന്ന് വ്യക്തമാക്കാമോ ?

ഉത്തരം

തണ്ണീർത്തടങ്ങൾ നികത്തുന്നതിന് സംസ്ഥാനത്ത് ഒരു ജില്ലയിലും റവന്യൂ വകുപ്പിൽ നിന്നും അനുമതി നൽകിയിട്ടില്ല. തൃശ്ശൂർ താലൂക്ക് ഒല്ലൂർ വില്ലേജ് സർവ്വേ നമ്പർ 32/2-ൽ ഉൾപ്പെട്ട 23 സെന്റ് പാട്ടഭൂമിയിലെ നാല് മരങ്ങൾ മരവിലയായ 450 രൂപ അടച്ച് മുറിക്കുന്നതിനായി ഒല്ലൂർ ECHS പോളിക്ലിനിക്ക് എന്ന സ്ഥാപനത്തിന് അനുമതി നൽകിയിട്ടുണ്ട്. മുകുന്ദപുരം താലൂക്കിലെ ചാലക്കുടി വനം ഡിവിഷനുകീഴിൽ വരുന്ന ഹാരിസൺ മലയാളം ലിമിറ്റഡിന്റെ പാട്ടഭൂമിയിലുള്ള റബ്ബർ മരം മുറിക്കുന്നതിന് കേരളാ ഹൈക്കോടതിയിൽ സർക്കാർ ഫയൽ ചെയ്ത ഒ.പി.(സി) 3508/11-ാം നമ്പർ റിട്ട് പെറ്റീഷനിൽ 27-11-2012-ാം തീയതിയിലെ ഇടക്കാല ഉത്തരവ് പ്രകാരം ബഹുമാനപ്പെട്ട ഹൈക്കോടതി നിബന്ധനകൾക്ക് വിധേയമായി അനുമതി നൽകിയിട്ടുണ്ട്. തലപ്പിള്ളി താലൂക്കിലെ ചെറുതുരുത്തി വില്ലേജ് സർവ്വേ 313/2-ൽ ഉൾപ്പെട്ട നാഷണൽ പഞ്ചകർമ്മ ഇൻസ്റ്റിറ്റ്യൂട്ട് എന്ന സ്ഥാപനത്തിന് ലീസിന് നൽകിയിട്ടുള്ള ഭൂമിയിൽ അപകടാവസ്ഥയിൽ നിൽക്കുന്ന മരങ്ങൾ മുറിക്കുന്നതിന് അനുമതി നൽകിയിട്ടുണ്ട്. തൃശ്ശൂർ ജില്ല ഒഴികെ സംസ്ഥാനത്തെ മറ്റു ജില്ലകളിൽ പാട്ട ഭൂമിയിലെ മരങ്ങൾ മുറിക്കുന്നതിന് അനുമതി നൽകിയിട്ടില്ല.

മണൽക്കൊള്ള കാരണം നശിക്കുന്ന പുഴകൾ, തോടുകൾ മറ്റ് ജലാശയങ്ങൾ

208 (3031) ശ്രീ. എം. ഹംസ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ ഒട്ടുമിക്ക പുഴകളും, തോടുകളും, മറ്റ് ജലാശയങ്ങളും മണൽക്കൊള്ള കാരണം നശിച്ചുകൊണ്ടിരിക്കുകയാണെന്ന കാര്യം ശ്രദ്ധയിലുണ്ടോ ;

(ബി) അനധികൃത മണൽ കടത്ത് പിടിച്ച എത്ര കേസുകൾ സംസ്ഥാനത്ത് 2011 മേയ് മുതൽ നാളിതുവരെ രജിസ്റ്റർ ചെയ്തിട്ടുണ്ട് ;

(സി) അതിൽ നിന്ന് എത്ര രൂപ ഫൈനായി ഈടാക്കി ; ജില്ല തിരിച്ചുള്ള കണക്ക് ലഭ്യമാക്കുമോ ;

(ഡി) ആർ.എം.എഫ്. ഉപയോഗിച്ച് ഭാരതപ്പുഴ സംരക്ഷിക്കുന്നതിനായി എന്തെല്ലാം നടപടികൾ ഈ സർക്കാർ സ്വീകരിച്ചുവെന്ന് വിശദീകരിക്കുമോ ;

(ഇ) നിലവിൽ ആർ.എം.എഫ്-ൽ എത്ര തുകയുണ്ട് ; എന്തെല്ലാം പ്രോജക്ടുകൾ ആണ് നിലവിലുള്ളത് ?

ഉത്തരം

(എ) ശ്രദ്ധയിൽപ്പെട്ടിട്ടില്ല.

(ബി&സി)

ജില്ല	2011 മേയ് മുതൽ രജിസ്റ്റർ ചെയ്ത കേസുകളുടെ എണ്ണം	ഫൈനായി ഈടാക്കിയ തുക
തിരുവനന്തപുരം	1312	1,31,81,806
കൊല്ലം	240	1,13,93,974
പത്തനംതിട്ട	130	32,41,280
കോട്ടയം	79	18,38,400
ഇടുക്കി	86	64,38,901
ആലപ്പുഴ	215	22,41,000
എറണാകുളം	614	1,59,81,072
തൃശ്ശൂർ	741	1,38,35,910
മലപ്പുറം	1294	24,36,398
കോഴിക്കോട്	310	97,95,500
വയനാട്	71	8,60,000
പാലക്കാട്	1248	1,96,97,250
കണ്ണൂർ	154	21,47,691
കാസർഗോഡ്	605	68,35,400

(ഡി) ആർ.എം.എഫ്. ഉപയോഗിച്ച് ഭാരതപ്പുഴ സംരക്ഷിക്കുന്നതിന് ഇറിഗേഷൻ/മൈനർ ഇറിഗേഷൻ വകുപ്പുകൾ, തദ്ദേശസ്വയംഭരണ സ്ഥാപനങ്ങൾ മുതലായവയിൽ നിന്നും പദ്ധതികൾ തയ്യാറാക്കി ഭരണാനുമതിക്കായി ലഭിച്ചത് പരിശോധിച്ചുവരുന്നു.

(ഇ)	ജില്ല	ആർ.എം.എഫ്.-ലെ തുക
	തിരുവനന്തപുരം	8,35,16,478
	കൊല്ലം	23,81,75,272
	പത്തനംതിട്ട	5,68,71,925
	കോട്ടയം	1,09,99,038
	ഇടുക്കി	4,57,87,161
	ആലപ്പുഴ	71,58,403
	എറണാകുളം	21,18,12,448
	തൃശ്ശൂർ	24,71,40,312
	മലപ്പുറം	55,17,26,768
	കോഴിക്കോട്	23,75,83,879
	വയനാട്	2,02,36,268
	പാലക്കാട്	1,16,50,000
	കണ്ണൂർ	4,94,34,719
	കാസർഗോഡ്	6,34,50,295

ജില്ലകളിൽ നിലനിൽക്കുന്ന പ്രോജക്ടുകൾ

കൊല്ലം

കല്ലടയാറിലെ നദീതീര സംരക്ഷണവുമായി ബന്ധപ്പെട്ട് പട്ടാഴി, കൂട്ടത്തുപ്പുഴ, പടിഞ്ഞാറേ കല്ലട, പവിത്രേശ്വരം, കിഴക്കേ കല്ലട, പുനലൂർ മുനിസിപ്പാലിറ്റി എന്നീ പ്രദേശങ്ങളിൽ വിവിധ നിർമ്മാണ പ്രവർത്തനങ്ങൾ നടന്നുവരുന്നു. അതുപോലെ ഇത്തിക്കരയാറിന്റെ വിവിധ പ്രദേശങ്ങളിൽ നദീതീര സംരക്ഷണവുമായി ബന്ധപ്പെട്ട് ചടയമംഗലം, ആദിച്ചനല്ലൂർ, വെളിനല്ലൂർ, കല്ലുവാതുക്കൽ എന്നീ പഞ്ചായത്തുകളിൽ നിർമ്മാണ പ്രക്രിയകൾ നടന്നുവരുന്നു.

പത്തനംതിട്ട

നദീതീര സംരക്ഷണത്തിനുള്ള 25 പ്രവൃത്തികൾ നടന്നുവരുന്നതും പമ്പ, അച്ചൻകോവിൽ, മണിമല എന്നീ നദികളിലെ നദീതീര സംരക്ഷണത്തിനുള്ള 51 പ്രവൃത്തികൾക്കുള്ള എസ്റ്റിമേറ്റ് ഇറിഗേഷനിൽ നിന്നും ജില്ലാ കളക്ടർക്ക് ലഭിച്ചിട്ടുള്ളതാണ്. കൂടാതെ പമ്പ നദിയിലെ മണൽ ആഡിറ്റ് തിരുവനന്തപുരം സി-ഗ്രാഫ് എന്ന സ്ഥാപനം നടത്തി വരുന്നതുമാണ്.

കോട്ടയം

14 പ്രോജക്ടുകൾ ഡി.എൽ.ഇ.സി.-യുടെ പരിഗണനയിലാണ്.

ആലപ്പുഴ

എടവൂർ മഠം കടവിൽ പമ്പാ നദിയുടെ വലതുകര സംരക്ഷണവുമായി ബന്ധപ്പെട്ട നിർമ്മാണ പ്രവൃത്തികൾ നടന്നുവരുന്നു.

എറണാകുളം

പെരിയാർ, മുവാറ്റുപുഴയാർ എന്നിവയുടെയും അവയുടെ അനുബന്ധ പുഴകളുടെയും തീരസംരക്ഷണത്തിനായുള്ള പദ്ധതികൾ നടന്ന് വരുന്നതും കോതമംഗലം താലൂക്കിൽ കുട്ടമ്പുഴയിൽ ഇഞ്ചത്തെട്ടി തൂക്കുപാലം പുതുക്ക പഞ്ചായത്തിൽ തമ്മാനിമറ്റ തൂക്കുപാലത്തിന്റെയും പ്രവൃത്തികൾ നടന്ന് വരുന്നതും ഇഞ്ചത്തെട്ട് തൂക്കുപാലത്തിന്റെ ജോലി പൂർത്തിയായിട്ടുള്ളതുമാണ്.

വയനാട്

കബനി നദിയുടെ മാപ്പിംഗ് പൂർത്തീകരിച്ചിട്ടുള്ളതും മണൽ ഓഡിറ്റ് നടന്ന് വരുന്നതുമാണ്.

കണ്ണൂർ

പുഴകളുടെ പാർശ്വഭിത്തി സംരക്ഷണ പ്രോജക്ടുകൾ ചെയ്ത് വരുന്നു.

കാസർഗോഡ്

നിലവിൽ നദീതീര സംരക്ഷണത്തിനായി 39 പ്രൊപ്പോസലുകൾ അടുത്ത ജില്ലാ വിദഗ്ദ്ധ സമിതി യോഗത്തിൽ പരിഗണിക്കുന്നതാണ്. (തൃശ്ശൂർ, കോഴിക്കോട്, പാലക്കാട് എന്നീ ജില്ലകളിലെ പദ്ധതികൾ അനുബന്ധമായി ചേർക്കുന്നു.)*

റിവർ മാനേജ്മെന്റ്

209 (3032) ശ്രീ. കെ. മുഹമ്മദുണ്ണി ഹാജി : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റിവർ മാനേജ്മെന്റ് ഫണ്ട് അനുവദിക്കുന്നതിന് എന്തെങ്കിലും മാനദണ്ഡങ്ങൾ നിലവിലുണ്ടോ ; വിശദമാക്കുമോ ;

(ബി) മലപ്പുറം ജില്ലയിൽ കഴിഞ്ഞ 2 വർഷത്തിനിടയിൽ ആർ.എം.എഫ്. ഇനത്തിൽ ഓരോ പഞ്ചായത്തിൽ നിന്നും ലഭിച്ച തുകയുടെയും ഇവയിൽ നിന്ന് ചെലവഴിച്ച തുകയുടെയും വിശദാംശം വ്യക്തമാക്കുമോ ;

(സി) മണലെടുക്കുന്ന പ്രദേശങ്ങളിൽ നദികളെ സംരക്ഷിക്കുന്നതിന് പ്രത്യേകം പദ്ധതികളാവിഷ്കരിക്കുന്നതിന് നടപടി സ്വീകരിക്കുമോ ?

* ലൈബ്രറിയിൽ വച്ചിട്ടുണ്ട്.